
Nandikeshaproktam Bhavalinga Mahimanuvarnanam

ನಂದಿಕೇಶಪ್ರೋಕ್ತಂ ಭಾವಲಿಂಗಮಹಿಮಾನುವರ್ಣನಂ

Document Information



Text title : Nandikeshaproktam Bhavalinga Mahimanuvarnanam

File name : bhAvalingamahimAnuvarNanaMnandikeshaproktam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
42| 88-101 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org

ನಂದಿಕೇಶಪ್ರೋಕ್ತಂ ಭಾವಲಿಂಗಮಹಿಮಾನುವರ್ಣನಂ



ಅಲಮಲಮನುವೇಲಂ ಕಾಲಕಾಲಂ ಸಲೀಲಂ
ಕಲಯ ಕಲಯ ಕಾಲೇ ವ್ಯಾಲಮೂಲಂ ಸಶೂಲಂ .
ಪರಿಹರ ಗುರುಭಾರಂ ಕ್ರೂರಸಂಸಾರಮಾರಾತ್
ಅನುಸರ ಗಿರಿಕನ್ಯಾಸ್ತೇರಧಾರಾನುರಾಗಂ .. 1..
ತ್ರಿಪುರಹರಪದಾಭ್ರಾಜಮಂದಮಂದಾರಮಾಲಾ-
ಲಲಿತಪರಿಮಲಶ್ರೀಸಂಶ್ರಯಾನಾಂ ಪ್ರಭಾವಃ .
ಕಥಮಪಿ ಮಮ ಶಕ್ಯೋ ವಕ್ತುಮಿತ್ಯೇವ ಮನ್ಯೇ
ಗಿರಿಶಚರಣಸೇವಾಪುಣ್ಯಪುಣ್ಯಾರ್ಣವಾನಾಂ .. 2..
ಅನುದಿನಮನುಮೋದೈರಿದುಖಂಡಾವತಂಸಂ
ಸಕ್ಯದಪಿ ಸಕಲಾಶಾಪಾಶನಾಶಾವಕಾಶಂ .
ನಿಟಿಲತಟತಡಿದ್ಭೂತಭೂತಾನುವೇಶಂ
ಗಿರಿಶಮನಿಶಮೀಶಂ ಸಂಸ್ಮರಾಮಿ ಸ್ಮರಾಮಿ .. 3.. (ಸ್ಮರಾರಿಂ)
ಶಿವ ಹರ ಭವ ಶಂಭೋ ಭರ್ಗ ಭೀಮ ಸ್ಮರಾರೇ
ತ್ರಿಪುರಹರ ಯಮಾರೇ ಘೋರರೂಪಾಂಧಕಾರೇ .
ಪರಿಹರ ದುರಿತಂ ಮೇ ಪಾಹಿ ಪಾಹೀತಿ ಧನ್ಯೋ
ಜಪತಿ ಮುಹುರಪಾರಾನಂದಸಂದೋಹಕಂದಂ .. 4..
ಕಮಲವಿಮಲಬಿಲ್ವಾರಾಧಿತಂ ಶಂಗಸಂಗಂ
ಕರತಲಕಮಲಶ್ರೀಸಂಶ್ರಿತಂ ಭಾವಲಿಂಗಂ .
ಕಲಯ ಕಲಯ ಚೇತಶ್ಚಾರುಚಾಮೀಕರಾಂಗಂ
ಸಕಲಭಯವಿಭಂಗಂ ಮಂಗಲಾಂಗಾನುಷಂಗಂ .. 5..
ಹಿತತರಮಿದಮೇಕಂ ಚಿಂತನೀಯಂ ಮನಸ್ತೇ
ಕಿಮಪಿ ಕಿತವವಾರ್ತಾವರ್ತನಂ ತದ್ವಿಹಾಯ .
ಪ್ರತಿಪದಮಭಿಲಾಪಾದೋಷವೇಷಾಪಹಾರಂ
ಕುರು ಕುರು ನಿಗಮಾನಾಂ ಭಾವಲಿಂಗಂ ಶುಭಾಂಗಂ .. 6..
ಇದಮಿಹ ಹಿತವಾಂಛಾತೀತಮಚ್ಚಂ ಫಲಂ ತೇ
ವಿತರತಿ ನವಬಿಲ್ವಾರಾಧಿತಂ ಭಾವಲಿಂಗಂ .


ವಿಮಲಕಮಲಲೇಶಾರಾಧಿತಂ ವಾ ಪ್ರದೋಷೇ
 ಕಿಮಪಿ ಕಿಮಪಿ ಕಾರ್ಯಂ ಚಿಂತನೀಯ ಮನೋ ಮೇ .. 7..
 ಮಮ ಹಿತಮಿದಮೇಕಂ ವಾಂಛಿತಾರ್ಥಪ್ರದಾನ-
 ಪ್ರವಣಕರಣಮೇತತ್ ಭಾವಲಿಂಗಂ ಸಶಾಂಗಂ .
 ಸಕಲಹಿತಕರಾಂಗಂ ಪಾಪಸಂಘಾತಭಂಗಂ
 ಕರಕಲಿತತುರಂಗಾಸಂಗತುಂಗಂ ಸುಖಾಂಗಂ .. 8..
 ಇದಮಿಹ ಕಮಲಾನಾಂ ಮಾಲಯಾ ಪೂಜಿತಂ ಚೇತ್
 ಕಲಯತಿ ಕಮಲಾನಾಂ ವಾಸಸಂವಾದಮೋದಂ .
 ಇದಮಿಹ ವಸತಿರ್ಮೇ ತತ್ತದೇತತ್ ತವೇದಂ
 ತವ ತವ ತದಿತಿ ಶ್ರೀಸಂಶ್ರಿತಂ ಭಾವಲಿಂಗಂ .. 9..
 ಮಮ ಹಿತಮಿದಮೇತತ್ ಪ್ರಾಯಶಃ ಪೂರಯಿಷ್ಯ-
 ತ್ಯಹಿತಮಮಿತದೈನ್ಯಂ ವಾರಯಿಷ್ಯತ್ಯಮೋಘಂ .
 ಸಕೃದಪಿ ಹೃದಯಾಬ್ಜಾರೂಢಮೇವಾಸ್ತಿ ಗೂಢಂ
 ದೃಢಮಿತಿ ದೃಢಭಕ್ತಿರ್ಭಾವಲಿಂಗೇ ಶುಭಾಂಗೇ .. 10..
 ಸಂಸಾರಾಬ್ಧಿವಿಶೋಷಣಾಯ ವಿವಿಧಾಘೌಘಾಂಧಕಾರಾಚಲ-
 ಪ್ರದ್ವಂಸಾಯ ವಿಪತ್ಕುಲಾನಲಕುಲಾಪಾರಾಂಬುರೂಪಾಯ ತೇ .
 ಭೋ ಶಂಗಾಮಲಭಾವಲಿಂಗನಿಲಯಾಮೇಯಪ್ರಭಾವ ಪ್ರಭೋ
 ಶಂಭೋ ಭರ್ಗ ಭವಾಬ್ಧಿಭಾವಕ ಕೃತಃ ಕೋಽಪಿ ಪ್ರಣಾಮೋಽಧುನಾ .. 11..
 ಆಶಾಪಾರವಿನಾಶನಾಯ ವಿವಿಧಾಪಾರಾಪದಾಧಿವ್ಯಥಾ-
 ಧಾರಾಧ್ವಾಂತನಿವಾರಣಾಯ ನಿಗಮಶ್ರೇಣೀಪ್ರಮೋದಾಹೃತಂ .
 ವಂದೇ ಸುಂದರಭಾವಲಿಂಗನಿಲಯಂ ಮೃತ್ಯುಂಜಯಂ ಚಾವ್ಯಯಂ
 ನಿತ್ಯಾನಂದಮಯಂ ನಿರಾಮಯಮಹಂ ಮೋಹಂ ವಿಹಾಯಾಧುನಾ .. 12..
 ಅಶ್ರಾಂತಶ್ರುತಿಕೋಟಿಕೋಟಿವಿದಿತಶ್ರೀಭಾವಲಿಂಗಾರ್ಚನ-
 ವ್ಯಾಪಾರಪ್ರಭವಂ ಪ್ರಭುತ್ವಮಭಯಂ ಚಾದೃಷ್ಟಮವ್ಯಾಕುಲಂ .
 ತದ್ಭಿನ್ನಂ ಸಕಲಂ ಭಯಾಕುಲಮಿತಿ ಜ್ಞೇಯಂ ತತಃ ಸರ್ವಥಾ
 ಕರ್ತವ್ಯಂ ಖಲು ಭಾವಲಿಂಗಭಜನಂ ಸೌಭಾಗ್ಯಸಂವರ್ಧನಂ .. 13..
 ಅನ್ಯತ್ ಕಿಂಚಿದಿಹೋಚ್ಯತೇ ಮುಹುರಿದಂ ಸಂಗೋಪನೀಯಂ ಸುರೈಃ
 ಸರ್ವೈರಪ್ಯನಿಶಂ ಶಿವಾರ್ಚನಶಿವಧ್ಯಾನೇ ನಿಧಾನೇ ಪರೇ .
 ತೇನೈವಾಖಿಲಸಿದ್ಧಯಃ ಪ್ರತಿದಿನಂ ಸಂವಾದಮೋದೈಶ್ಚಿರಂ
 ಹಾರಂ ಸುಂದರಮಂದಿರಂ ಹರಪದಾಧಾರಂ ಶ್ರಿತಾಃ ಸಾದರಂ .. 14..
 .. ಇತಿ ಶಿವರಹಸ್ಯಾಂತರ್ಗತೇ ನಂದಿಕೇಶವ್ರೋಕ್ತಂ ಭಾವಲಿಂಗಮಹಿಮಾನುವರ್ಣನಂ
 ಸಂಪೂರ್ಣಂ ..

ನಂದಿಕೇಶಪ್ರೋಕ್ತಂ ಭಾವಲಿಂಗಮಹಿಮಾನುವರ್ಣನಂ


-.. ಶ್ರೀಶಿವರಹಸ್ಯಂ . ಹರಾಖ್ಯಾಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 42. 88-101 ..

-.. shrIshivarahasyam . harAkhyah tRRitIyAMshaH . pUrvArdham . adhyAyaH 42. 88-101 ..

Proofread by Ruma Dewan

——
Nandikeshaproktam Bhavalinga Mahimanuvarnanam

pdf was typeset on May 6, 2023

——
Please send corrections to sanskrit@cheerful.com

